

## 55 लाख रुपये की विदेशी करंसी के साथ किया अरेस्ट

■ विस, नई दिल्ली: दिल्ली एयरपोर्ट से दुबई जा रहे एक यात्री को सीआईएसएफ ने बड़ी संख्या में विदेशी करंसी के साथ पकड़ा है। इसके पास 55 लाख रुपये से अधिक के अमेरिकी डॉलर जब्त किए गए। यात्री को आगे की जांच के लिए कस्टम अधिकारियों के हवाले कर दिया गया।

सीआईएसएफ ने बताया कि आरोपी यात्री का नाम मोहम्मद इसराफिल है। यह गुरुवार को स्पाइसजेट की फ्लाइट से दिल्ली एयरपोर्ट से दुबई जा रहा था। इसके पास जो सामान था, इसने उनमें विदेशी करंसी छिपाई हुई थी। उसे सीआईएसएफ ने अपनी जांच में देख लिया। जब यात्री ने इमिग्रेशन क्लीयर कर लिया। तब इसे आगे की जांच के लिए रोका गया। कस्टम अधिकारियों को भी बुला लिया गया। कस्टम अधिकारियों के सामने ट्रॉली बैग के अंदर रखे यात्री के सामान को चेक किया गया। इसमें 55 लाख 40 हजार रुपये की विदेशी करंसी मिली।